

АДЫГЭ МАКЪ

№ 226 (20489)

2013-рэ илъэс

ШЭМБЭТ
ШЭКИОГЪУМ и 23-рэ

Адыгэ Республикэм и Правительствэ игъэзет

Унашъохэр агъэцэклэнхэм фэш!

**Шэкиогъум
и 24-р — ным
и Маф**
**Адыгэ
Республикэм
щыпсэухэу
лытэныгъэ
зыфэтшыхэрэр!**
Ны лъаплэхэр!

Мэфэки шлагъом — ным и Мафэ фэш! тыгу кыд-делэу тышъуфэгуш!о!

Хэти мы мэфэклым мэхъанэшхо реты. Тыгуклэ нахь кытпэблагъэу дунаным тетым — сыдигъуи тыкъэзыгъэгъунэрэ, телеканыгъаклэхэм татезыгъэгъушхорэ, шлум, гуклэгъум, цыфыгъэшхом, зэфэгъэм язехъаклоу щыт ным шульэгъуныгъэу, рэзэныгъэу фытиэр ащ кыщэпльагъо.

Сабыйхэм яплун дэмьшъыхырэ, джэныкыо машом, лъапкъ хабзэхэм яухъумэкло ным ижъккэ кыщегъэжыагъэу Адыгэим осэшхо щыфашы, ныхэмрэ клэлэцыкълухэмрэ лэпылэгъу ягъэгъотыгъэныр тиреспубликэ икъяралыгъо хабзэ икъяулыкъухэм сыдигъуи анахъэу аналэ зытырагъэтырэ лъэныкыохэм ащыщ. Унэгъо пытэм мэхъанэу илэм зыкъегъэ-лэтыгъэным тегъэпсыхъэгъэ социальнэ офтхъабзэу зэрэхъэхэрэм яшуагъэуэ тиреспубликэ щыпсэухэрэм экономикэ хэхъоныгъэхэр тапэкли зэрашыщтым тицыхъэ тель.

Ны лъаплэхэр, псауныгъэ пытэ, насып шыуилэнэу, шыуунэгъо офтхэр зэпыфэнхэу шыфэтэлэ! Шъуисабыйхэр тыхэгъэгъушхо ицъыф шыпкъэхэу къярэтэджих, мафэ лэлчъ гушуагъорэ шульэгъурэ кышыуфэрэх!

**Адыгэ Республикэм
и Лышъхъэу
ТХЪАКИУЩЫНЭ Аслъан**
**Адыгэ Республикэм
и Къэралыгъо Совет
— Хасэм и Тхъаматэу
Владимир НАРОЖНЫЙ**

Тыгъэгъазэм и 4-м «Урысые народнэ фронтым» и Форум Москва щыкюшт. Урысые Федерацием и Президент пшъэрылэу кыгъэгъуцугъэхэм адиштэу къэралыгъо политикэм илъэныкыо шъхьалэхэр гъэцэклэгъэнхэм епхыгъэ юфыгъохэм ащ щатэгущыцэ-щтых. Шъугу къэдгъэкълэжынын жъоныгуаклэм и 7-м къэралыгъом ипащэу Владимир Путиним псалъэ кышызыэ экономикэм, демографием, социальнэ политикэм, псауныгъэр къэухъумэгъэным, гъэсэн-гъэм, цыфхэм псэуплэхэр ягъэгъотыгъэнхэм ыкли нэмыкы лъэныкыохэмккэ пшъэрылэу шъхьалэхэр кы-зэригъэнэфагъэхэр. Мы унашъом къэралыгъор зы-гъэгумэкырэ юфыгъо шъхьалэхэу зэшлохыгъэнхэ фаехэр кыдыхэльытагъэх.

А пшъэрылэхэр тишъольыр зэрэщызэшлуахыхэрэм фэгъэхыгъэ лэнэ хъурае мы мафэхэм апэрэу Мыекъяупэ щызэхашагъ. «Урысые народнэ фронтым» ирегиональнэ штаб хэт-

хэм ямызакъоу, общественнэ-политическэ, социальнэ-культурнэ ыкли спорт щылаклэм чанэу хэлажъэхэрэр ащ кырагъэблэгъагъэх.

Юфтхъабзэм кыщалэтыгъэ

упчлэхэр: УФ-м и Президент иунашъохэу къэралыгъо социальнэ политикэр гъэцэклэгъэнымккэ офтхъабзэу зэхашэнхэ фаехэр, псауныгъэр къэухъумэгъэным ылъэныкыоккэ къэралыгъо политикэр нахышлоу гъэпсыгъэныр, лъапкъ зэгурьоныгъэ къэралыгъом илэныным фэш! зэшлохыгъэнхэ фаехэр.

Псауныгъэр къэухъумэгъэным ылъэныкыоккэ хэбзэгъэуцугъэр республикэм щыгъэцэклэгъэ зэрэхъурэм кытегушылагъ АР-м псауныгъэр къэухъумэгъэнымккэ иминистрэ Мэрэтыкыо Рустем. Непэрэ мафэм еху-лэу зэшлуахыгъэ юфыгъохэр, гъэхъагъэу ялэхэр, пшъэрылэу зыфагъэуцужыкхыхэрэр ащ кылуагъэх. Джащ фэдэу АР-м юфшлэнымккэ ыкли социальнэ хэхъоныгъэмккэ иминистрэ игуадзэу Евгений Ковалевым со-

циальнэ юфыгъохэр зэрэзэшлуахыхэрэм клэклэу къащыуцугъ. АР-м лъапкъ юфхэмккэ, лэклиб къэралхэм ащыпсэурэ тильэпкъэгъухэм адырялэ зэпхыныгъэхэмккэ ыкли къябар жъугъэм иамалхэмккэ и Комитет ипащэ игуадзэу Александр Лузиним лъапкъ зэгурьоныгъэ республикэм илэнынымккэ офтхъабзэу зэхашэхэрэм ягугъу кышыгъэ.

Лэнэ хъураем кыщалэтыгъэ юфыгъохэм зэфэхысыжъэу афэхъухэрэм ялытыгъэу «Урысые народнэ фронтым» игъэцэклэкло комитет тхыгъэ лэклагъэхъащт. Урысыем ишъольыр пстэуми ащ фэдэ зэфэхысыжъхэр ашыщтых ыкли нэужым Владимир Путиним рахьылэщтых.

ПИАТЫКЪО Анет.

Ныхэр агъэшлуагъэх



Урысые Федерацием и Президент унашъоу ышыгъэм диштэу, 1998-рэ илъэсым кыщегъэжыагъэу шэкиогъу мазэм иаужырэ тхъамафэ ным и Мафэ хагъэунэфыкы. Мэфэклым ипэгъоклэу Адыгэ Республикэм юфшлэнымккэ ыкли социальнэ хэхъоныгъэмккэ и Министерствэ клэщакло фэхъуи, мэфэки зэхашэ Мыекъяупэ щызэхашагъ. Сабыйбэ зыплухэрэр, зэтлуазэхэр зилэ бзылфыгъэхэр, ны ныбжыккэхэр офтхъабзэм кырагъэблэгъагъэх ыкли ащыфэгушлуагъэх.

Юфтхъабзэр кызылэуихызэ АР-м юфшлэнымккэ ыкли социальнэ хэхъоныгъэмккэ иминистрэ игуадзэу Евгений Ковалевыр ным и Мафэ мэфэки

пстэуми зэранахь дахэр ыкли зэранахь фабэр кыыхигъэщыгъ, насыпрэ щылаккэ-псэу-ккэ дэгъурэ ялэу, ялфыгъэхэм адатхъэхэу псэунхэу ны пстэуми къафэльэуагъ.

Нэужым республикэ программэу «Демографием изытет АР-м нахышлу шышыгъэныр» зыфилоу 2009 — 2012-рэ илъэсхэм ателытагъэм диштэу агъэнэфэгъэ Щыгъу тамыгъэу «Материнская слава» зыфилоурэр зэхашэхэм бзылфыгъихымэ щафагъэшшошагъэх. Щытхъу хэлъэу сабыибэ зыплухэрэр арых кыхагъэщыгъэхэр. Ахэр Мыекъяупэ щыщхэу сабыи 16 зыплэу Любовь Никифоровар, сабыи 8 зилэу Ирина Демченкэр, Мыекъяупэ районим щыпсэу сабыи 8 зыплурэ Галина Удо-



венкэр, Кошхъэблэ районим кыкылыгъэу сабыи 6 зилэ Цужь Светлан, Тэхъутэмькыое районим щыщхэу сабыи 10 зилэу Валентина Стояновар ыкли Красногвардейскэ районим кыкылыгъэу сабыи 6 зыплурэ Валентина Аллавердиевар арых. Ахэм анэмыккэу, клэлэ-цыкълухэм яплунккэ гъэхъагъэу

ялэхэм апае бзылфыгъэ 25-рэ агъэшлуагъ, дипломхэм-рэ ахъщэ шульафтынхэмрэ аратыгъэх.

Республикэм итворческэ купхэм кыатыгъэ концертимккэ мэфэки офтхъабзэр аухыгъ, къэзэрэгъоигъэхэр ягуапэу ащ епллыгъэх.

(Тикорр.).

Адыгэ Республикэм и Къэралыгъо Совет — Хасэм

Экономикэмрэ финанс юфшлэнымрэ альэныкыоккэ гъэхъагъэу илэхэм, илъэсыбэ хъугъэу гуетыныгъэ фырилэу юф зэришлэрэм ыкли лэпэлэсэнныгъэ ин зэрэхэлтым афэш! Адыгэ Республикэм и Къэралыгъо Совет — Хасэм и Щытхъу тамыгъэу «Законыр. Пшъэрылэу. Цыфыгъэр» зыфилоурэр фагъэшшошагъ **Клэныбэ Руслэн Шыхъамызы ыкъом**, Федеральнэ казначействэм и Гъэлорышлэплэу Адыгэ Республикэм щылэм ипащэ.

Экономикэмрэ финанс юфшлэнымрэ альэныкыоккэ гъэхъагъэу илэхэм, илъэсыбэ хъугъэу гуетыныгъэ фырилэу юф зэришлэрэм ыкли лэпэлэсэнныгъэ ин зэрэхэлтым афэш! Адыгэ Республикэм и Къэралыгъо Совет — Хасэм и Щытхъу тхылъ фагъэшшошагъ **Борсэ Марыет Руслэн ыпхъум**, Федеральнэ казначействэм и Гъэлорышлэплэу Адыгэ Республикэм щылэм уплэкълунымккэ ыкли аудитымккэ иотдел ипащэ игуадзэ.



Афашлэшъугъэр, Юфыгъоу джыри щылэхэр...

Сирием къитэджэгъэ зэо-зэпэуцужьым ыпкь къиклы-кля хэкужъым къэзыгъэзэжыгъэхэм яюфхэм афэгъэ-зэгъэ комиссием мэфэку мафэм, шэкогум и 21-м, зэхэсыгъо илагъ. Ар зэрицагъ АР-м и Премьер-министрэу Къумпыл Мурат.

АР-м лъапкь юфхэмкля, лэ-кыб къэралхэм ащыпсэурэ тилъапкьэгъухэм адырялэ зэпхыныгъэхэмкля ыкы къэбар жъугъэм иамалхэмкля и Комитет ипащэу Шъхэлэхэу Аскэр ильэсэу икырым къыклоцъи мы лъэныкъомкля зэшлэхыгъэхэм къатегушылагъ. Ащ къызэриуагъэмкля, заом ыпкь къиклыкля ячыгужъ къэзыгъэзэжы зышлоигъоу лъэу тхыль

къэзытхыгъэ нэбгырэ 750-м щыцэу 592-р Адыгеим къэкложыгъэу непэ щэпсэу, адрэхэр ткъош республикитум арысых. Адыгеим къэкложыгъэхэм ащыцэу нэбгырэ 98-р клэлэ-еджаклох, 74-р студентых. Ильэс еджэгъоу блэкигъэм еджаплэхэр къэзыуыхыгъэхэу нэбгыри 6 апшээрэ еджаплэхэм ачлэхьагъ. Ахэм ячлэхьагъум фэдэу яеджэнкы лэпылэгъу афэ-

хъух. Сирием къиклыжыгъэхэм ащыцэу Урысыем гъэсэнныгъэ щызэзыгъэгъотыгъэхэм сэнэхьатэу ялэмкля юф ашлэн амал аратыгъ, ау ежъ къыздыкыжыгъэхэм щеджагъэхэмкля ар нахъ къин мэхъу. Арэу щытми, ахэри хъызмэтшлэплэ зэфэшъхьафхэм алухьагъэх. Къэкложыгъэхэм янахыбэр Мэфэхаблэ щыпсэухэмэ ашлоигъоу чыгу къыклэлэулугъэх ыкы аратыгъ. Ар зэклямкы унэгъо 30 мэхъу, ахэм ащыцэу 9-мэ унэхэр ашлынхэу рагъэжьагъ. Сыд фэдэ лъэныкъоклы зыпари пэрыохъу зэрымылэм, министрствэ, къулыкъу зэфэшъхьафэу зэуалэхэрэр яамалкля лэпылэгъу къызэрафэхъухэрэр Шъхэлэхэу Аскэр къы-

хыгъэщыгъ, ахэм япащэхэм «тхьашъуегъэпсэу» къариуагъ. Гуцылэм пае, Сирием къиклыжыгъэхэм ащыцэу нэбгырэ 300 республикэ сымэджэхэм мы ильэсым яолагъ, ищыклягъэ тхыль зымылыгъэхэри ахэм ахэтыгъэх, ау ащ пае къэмынэу ахэм лэпылэгъу агъотыгъ. Зэклямкы къэкощыгъэхэм сомэ миллиони 6 ауасэ лэпылэгъу республикэм аритыгъ.

Сирием къиклыжыгъэхэм ащыцхэр Тэхъутэмыкъоуе районым, анахъэу ащ и Афыпсыпэ псэуллэ кой, кложыгъэхэу щэпсэух. Ахэм яюфхэм языхтет клэклэу щыгъэгъозагъэх псэуллэ кой администрацием ипащэу Клякылу Ахьмэд. Ащ къызэриуагъэмкля, унэгъо 18-у кложыгъэр нэбгырэ 87-рэ мэхъу, псэуллищымэ адэсых. Унэгъо 13-мэ непэ унэхэр ашых. Район администрациери, ежъ псэуллэ кой администрациери амалэу ялэмкля адэлэх.

— Зэшлохыгъэ хъугъэм уимыгъэрээнэу щытэп, зэкля мы юфым хэлажэхэрэми, лэпылэгъу афэхъухэрэми тафэраз, — къыуагъ Премьер-министрэм пстэури къызэфихысыжыгъэхэу. — Арэу щытми, джыри яюфхэр зэтеуцауагъэхэу плон плэкышлэп, щыклягъэхэр бэ, ащ фэшл тызэраделэщтым къыщыдгакля хуцтэп. Министрствэхэми, нэмыкы къулыкъухэми яюфшлэн нахы нахъ чаныжъэу къыхьащт ильэсым лъагъэ-клотэн фае, общественнэ организациехэр ащ лъыплъэнхэу тьялэу.

Непэрэ мафэмкля Правительствэм илэпылэгъу зыщыклягъэ юфыгъо шъхьалэу, елбэтэу зэшлохыгъэн фаеу ялэхэм ар къакляупчлагъ, ахэм ядэгъэ-зыжыын охътабэ тырамыгъашлэу ужу ихьанхэу министрствэу е къулыкъоу афэгъэзагъэхэм япащэхэм къафигъэпытагъ.

ХЪУТ Нэфсэт.

Ильэс 80 хъурэ гъогу къыкылугъ

Мыеклопэ медицинскэ колледжым юф зишлэрэр ильэс 80 зэрэхъугъэм фэгъэхьыгъэ мэфэклэ зэхэхэ Адыгэ Республикэм и Къэралыгъо филармоние щыкыуагъ. Ащ хэлэжьагъэх Адыгэ Республикэм и вице-премьерэу Наталья Широковар, АР-м псауныгъэр къэухъумэгъэнымкля иминистрэу Мэрэтыкъо Рустем, республикэм и Правительствэ иллыкыохэр, Мыеклопэ медицинскэ колледжым иклялэгъэ-джэхэмрэ истудентхэмрэ, нэмыкыхэри.

Адыгэ Республикэм и Лышъхъэу Тхьаклушынэ Аслъан ыцлэкля зимэфэкл хэзыгъэунэфыкыхэрэм къафэгушылагъ вице-премьерэу Наталья Широковар. Ильэс зэклялыкыохэм гъэсэнныгъэм иучреждение гъэхэ-гъэшлэхэр ышлынхэ зэрилъэкыгъэм, медицинэм илофшлэхэу къэралыгъом ищыклягъэхэр зэригъэхъазырхэрэм мэхъанэшоу зэрилэр къыхыгъэщыгъэх.

АР-м и Къэралыгъо Совет — Хасэм идепутатэу Ирина Ширина медицинскэ колледжым юф щызышлэхэу, гъэхэгъэшлэхэр зилэхэ Хьутыжъ Симэрэ Лидия Зайцевамрэ афэгушылагъ ыкы АР-м и Парламент ищытхэу тхыльхэр аритыжыгъэх.

АР-м гъэсэнныгъэмрэ шлэныгъэмрэклэ иминистрэу Хъуажъ Аминэт зимэфэкл хэзыгъэунэфыкыхэрэм къафэгушлэу, медицинскэ колледжым иклялэгъэджэ 15-мэ ведомственнэ щытхэу тхыльхэр зэрафагъэшоагъэхэр къариуагъ.

— Непэрэ мафэхэм яхуэллиу медсестра нэбгырэ 700 фэдизмэ тиучреждениехэр ащэкля. Ильэс къэс колледжым мыщ фэдэ сэнэхьат зэзыгъэгъотыгъэ нэбгыри 100 къычлэ-тлупщышъ, ахэм яшлэуагъэкля тилофхэм языхтет нахъышу хъунэу тыщэгугы, — къыуагъ АР-м псауныгъэр къэухъумэгъэнымкля иминистрэу Мэрэтыкъо Рустем.

Республикэм итворческэ купхэм къатыгъэ концертным къызэрэуагъо-игъэхэр ягуапэу еплыгъэх.

КИАРЭ Фатим.

ОБЩЕСТВЕННЭ ДВИЖЕНИЕУ «АДЫГЭ ХАСЭМ» ИЯ XVII-РЭ ЗЭФЭС НЕПЭ МЫЕКЪУАПЭ ЩЫКЮЩТ

Лъэпкь шлэжыр зэкъотныгъэм егъэпытэ

Тиреспубликэ иобщественнэ движениеу «Адыгэ Хасэм» ия XVII-рэ зэфэхьысыжъ-хэдзын зэфэс Адыгеим и Къэралыгъо филармоние непэ щыкющт. Зэхэхэм хэлэжьэщтхэм, Хэсашъхэм хэтхэм яеплыкля-хэм тигъэзетеджэхэр ащытэгъэгуазэх. Адыгэ Республикэм лъэпкь юфхэмкля, лэкыб къэралхэм ащыпсэурэ тилъапкьэгъухэм адырялэ зэпхыныгъэхэмкля ыкы къэбар жъугъэм иамалхэмкля и Комитет итхьаматэу Шъхэлэхэу Аскэр зэрилы-тэрэмкля, хабзэм икъулыкъу-шлэхэмрэ общественнэ движениеу «Адыгэ Хасэмрэ» зэпхыныгъэхэр здырялэу юф зэрээдашлэрэм шлуагъэ къеты.

— Аскэр, Адыгэ Хасэр клэщакло зыфэхъурэ юфтхьабзэхэм тирес-



публикэ щыпсэурэ лъэпкьхэр зэрэхлэжьэхэрэм укытегушылэ тшлоигъу.

— Адыгэ шъуашэм, адыгэ быра-къым, хэкужъым къэзыгъэзэжыгъэ тилъапкьэгъухэм ямэфэкл мафэхэм урысхэр, къэээкхэр, урымхэр, къэндзалхэр, джуртхэр, фэшъхьаф лъэпкьхэм ялыкыохэр ахэлажэхэ. Адыгэ Хасэм къырихы-

жъэгъэ юфыгъохэр тыхэку имызакъоу, адыгэхэр зыщыпсэурэ шьолырхэм, хэгъэгухэм ашагъэмэфэкых. Адыгеим ис лъэпкьхэр мэфэклхэм ахэлажэхэхэ-зэ, тарихъу къэткыгугъэр, шэн-хабзэу тилэр нахышлоу зэрагъашлэ.

— **Лъэпкьхэм язэпхыныгъэхэр зыгъэпытэрэ мэфэклхэм хабзэм икъулыкъушлэхэм мэхъанэу аратырэм зыкыелэты. Адыгэ Хасэм игъэцэклякля куп изэхэхэхэм бэрэ уахэлажэ, цыфхэм уаду-гушылэ. Зэфэхьысыжъхэм сыда къахэбгъэщырэр?**

— Лъэпкь лэпч тарихъ хэхыгъэ ил, шэн-хабзэхэри къышаухъумэхэ шло-игъу. Сурэтышл-модельер цлэрылоу Стла-шъу Юрэ, лъэпкь лэпэшсыэмэ яшын пылэу Нэгъуцу Аслъан, нэмыкыхэу Хэсашъхэм хэтхэм яюфшлагъэ дунэ мэхъанэ етэты. Тапэкли тызэдэлэ-жъэщт. Шлушлагъэу лъэпкьым илэр къэ-ухъумэгъэным, щылэныгъэм диштэу лыгъэклотэгъэным Адыгэ Хасэр апыл. Ащ фэдэ лэпшлэныр арыба лъэпкь-хэр зэзыпхырэр. Тиреспубликэ мамыр псэуклэм зызэрэциушъомбгъурэм Адыгэ Хасэм илахышлу хэлъ. Ащ тапэкли зэрэдэлэжьэщтхэ шлыклям зэфэсым къыщытегушылэхэ тшлоигъу. Лъэпкь шлэ-жыр зыщыпытэ движениеу «Адыгэ Ха-сэр» сэлпытэ.

Сурэтым итыр: **Шъхэлэхэу Аскэр.**

Тэ къытэлъытыгъэр тэры зыгъэцэклящтыр

— Олимпиадэ джэгунхэу Шъачэ щыкющтхэм адыгэмэ ятари-хь, культурэ къызэрэщэгъэлыгъоштым, Сирием ис адыгэхэр Хэкужъым къэцэжыгъэ-гъэнхэм, адыгабзэм изэгъэ-шлэнрэ игъэфедэнрэ, ныбжы-кляхэм плуныгъэ дэгъу ятыгъэ-ным Адыгэ Хасэр апыл, — къеуатэ Бэгъушъэ Адамэ.

— Адам, ежъугъэжыэрэ юфхэр клэмыкыхэу е жъажэу лыкыуа-тэхэу къыхэкыба?

— Ащ фэдэ юфэу тилэр макляп. Сирием адыгэхэр къытщыжынынхэу ты-зыфежъэм, Урысыем илэшъхэтэтхэр ащ фэмыхъазырхэу къэлэгуагъ. Пэ-рыохъоу щылэр бэ. Ахэр щыбгъэзыен-хэм фэшл хабзэм унэшэо гъэнефагъэ-



хэр рихъухъанхэ фае. Мылькыкля лэ-пылэгъу къызэрэпфэхъушлэ шлыклары къы-мыло хуцтэп.

— **Хэбзэ шапхэхэм язэхъоклы-ныгъэхэм бэрэ шъуагъэщтыр?**

— Ар упчлэ гъэшлэгъон. Унашъо-хэм уажэныр дэгъу, ау щылэныгъэр къызэрэзэтемыуцорэр, уахътэр зэрэ-пыкыуатэрэр тэ къыдэтэлпытэх. Си-рием щыклорэ зэо-банэхэм тилъапкьэ-гъухэр ахэклауадэх. Ятарихъ чыгу анэу къыфэгъэзагъэу дунаим ехыжыкы. Адыгэ Хасэр амалыкляхэм алыхъушлэ. Адыге-им и Лышъхъэу Тхьаклушынэ Аслъан, ти Парламент ащкля юфышлоу агъэцэ-клягъэм фэшл тафэраз.

— **Олимпиадэ джэгунхэм къяплэ-лэщтыр сшлэрэп.**

— Зэхэщаклохэм бэрэ тафэтхагъ, ау тызыгъэрээн джэуап зэхэтхыгъэ-гоп. Зэфэсым шъхэхыгъэу къыщысо-щтыр Москва дэс пащэхэм, зэклями зэхэжыгъэхэ сшлоигъу.

— **Анахыбэу юф зыдэшъушлэ-гъэмэ ащыц адыгабзэм изэгъэ-шлэн.**

— Адыгабзэр тшлоклодэу, титарихъ зэдгъэшлэн тымылэкышлэу зылорэмэ адэгъаштэрэп. Тэ къытэлпытыгъэ юфыр дгъэцэклэ зыхъукля, зэхъоклыныгъэхэр тышылэныгъэ фэхъуштыр.

(Икляух я 8-рэ нэклиубгъом ит).



ОБЩЕСТВЕННЭ ДВИЖЕНИЕУ «АДЫГЭ ХАСЭМ» ИЯ XVII-рэ ЗЭФЭС НЕПЭ МЫЕКЪУАПЭ ШЫКЮЩТ

Тэ кытэлытыгээр тэры зыгъэцкэщтыр

(ИкIэух.

Я 2-рэ нэклуб. кыщэжэ).

— Адам, нахь шхъэихыгъэу тыгъэгушы. Тхъаусы-хэу щысхэм, зэщыхуа-кдохэм яягъэ кытэкыба? Зауи гъабли щымызу сыда нахь дэим тызыкIегушы-сэрэр?

— ЛIэшэгубэкIэ тызэкIэлэ-

бэжымэ, монголхэр, кьэндзалхэр тичыгу щызэуагъэх. Урыс-Кавказ заом чIэнагъэу тигъэшлыгээр кьэлтытэгъуай. Ахэр кы-дэтлытэхээз, тапэкIэ тызэрэлы-кIотэщтыр ары тызэгупшысэн фаер. Лъэпкыр зэрэзэкъот шы-кIэм елтытыгъэр бэ. Тиadyга-бзи, тишэн-хабзэхэри зэдгъэшлэн-хэм фэши Iофыр тэры кьезыгъэ-жъэн фаер. Тхъаусыхэныр зи-

кIасэхэм яшыагъэ кытэкырэп. — **Автомобиль гьогухэм ныбжьыкIабэ атекуадэ.**

— Аци зэфэсым тыщытегу-щылэщт. Унагъо амышлагъэу, са-бийхэр ялэу автомобиль зэутэ-кIынхэм ахэкуадэрэр бэ. Лъэп-кыым хахъо иIэным пае тигъо-гухэм тхъамыкIагъоу кьатеху-хьэрэмэ татегущылэщт кьодиеп. Ахэр кызыпкырыкIыхэрэм кьа-

щедгъэжэнышь, унагъохэм, еджа-плэхэм, IофшIапIэхэм талыIэсыщт. — **Зэфэсым анахъэу сыда узэрэщыгугъэр?**

— Лъэпкь шIэжым зыкьед-гъэлэтызэ, Адыгэ Республикэм икьэралыгъо гъэпсыкIэ зэрэдгъэ-пытэщтым тызэрэпылтыщтыр кьэтон ыкIи дгъэцкIэн фаеу сэлъытэ.

Сурэтым итыр: **Бэгъушъэ Адам.**

Бзэр зэклэми альапс

Хэкужым кьэзыгъэзэ-жыгъэ шIэныгъэлэ-жыгъэ, медицинэ шIэ-ныгъэхэмкIэ кандида-тэу МэщфэшIу Нэдждэт Адыгэ Хасэм зыхэтыр ильэс 20-м кьэхуыгъ. Дунэе Адыгэ Хасэм изэхэщакIомэ ащыщ.



— Адыгабзэм изэгъэшлэн, цыф-хэр Адыгэ Хасэм изэхэсыгъо-мэ кьыщэлэгъэнхэм Iоф зэрэ-дэсшIагъэм ськIэгъожъэу зыкIи кьыхэкIыгъэп. Зэфэсым сыхэла-жэмэ, лъэпкыбзэм тызэрэдэ-лэжэщтым шуагъэ кьытэу ты-тегущылэнэу сыфай. Адыгабзэм тыдэмылажэмэ тыкьибгынэщт, тшIоклодыщт. Бзэ зымыIэм лъэпкь

иIэп. Лъэпкыр лъэпкь зышырэр, икультурэ зезыхэрэр бзэр ары. Адыгэр адыгэу дунаим бзэм зэ-

рэтыригъэтырэр, IэкIыб хэгъэ-гумэ ащыпсэурэ тильэпкьэгъу-мэ нахьышIоу талыIэсын зэ-

рэфаер зэфэсым кьыщалонэу, унэшэ дэгъухэр рахъухъанхэу сэгугъэ.

Къуаджэмрэ кьалэмрэ язэпхыныгъэхэр

Лэщэпсынэ щыщхэу Мыекъуапэ дэсхэм Адыгэ Хасэу зэ-хащэгъэм Болэкъо Аслъан хэт. Республикэм и Адыгэ Хасэ и Хэсашъхъэ хадзыгъ.

— Укызыщыхуыгъэ къуаджэр зэрэбгъэлэпIэрэр щыIэныгъэм кьыщыбгъэшпыкьэжын фае, — еIо Болэкъо Аслъан. — Тикъо-джэгъухэм Адыгэ Хасэу Мые-къуапэ щызэхашагъэм ипащэр Хъымыщ Казбек. Тизэхэхъэхэм къуаджэмрэ кьалэмрэ адэсхэм язэпхыныгъэхэр зэрэдгъэпытэ-хэрэм тащытегушыIэ. Адыгэ Рес-

публикэм и Лъэпкь театрэу Цей Ибрахимэ ыцIэ зыхьырэм «Слу-га двух господ» зыфилорэ спек-таклэр джырэблагъэ кьыщагъэ-лэжэуагъ. Режиссер ныбжьы-кIэу, тикъоджэгъоу Исуп Тимур ар ыгъэуцугъ. Хасэм хэтхэмкIэ Тимури иIахыIлхэми тафэгъушIагъ. IэпыIэгъу зыщыкIэгъэ нэжъ-лужхэм, сымаджэхэм, ныбжьы-

кIэхэм Адыгэ Хасэм ишыагъэ арегъэкIы. Зэфэсым А. Болэ-къор хэлэжэщт. ГукIэгъум цыф-фыр зэриплурэм зэхэхъэм шы-тегущылэхэ шIоигъу.

Абхъаз гуфакIохэр

Абхъазым заокIэ Грузиер зытебанэм ежхэм яшIоигъо-ныгъэкIэ гуфакIоу кьош рес-публикэм ишыафитыныгъэ кьэзыухъумагъэхэм Къуижь Кьэплъан ащыщ, Хэсашъхъэм

хэт. Ащи мары кьытилуагъэр:

— Абхъазыр кьэралыгъо шхъаф хуыгъэу мэпсэу. Кьош республикэм ишыафитыныгъэ фзэоогъэ кIалэхэм язэлуIэгъухэм лъэпкь Iофыгъохэр сыдигъуи кьа-щытэлэтых. Адыгэмэ яшэн-хабзэ-хэр зэрэпытэхэр Абхъазым кьы-щылэжэуагъ. Адыгэ Хасэм ты-хэтэу лъэпкь шIэжым зыкьетэ-гъэлэты. Жым ыIорэр кIэм уна-шэо зэрэфэхурэр тишэн-хабзэу щытыгъ. Зым зыр ымыубыжьэу, тапэкIэ тызэрэлыкIотэщтым зэфэсым игъэкIотыгъэу щытегу-щылэнхэу сыфай.

Олимпиадэ джэгунхэм япэгъоки

ТиорэдкIи, тишъуашэки зятэгъашIэ



Адыгэ Хасэм культурэмрэ бзэм изэгъэшIэнрэ афэгъэ-хыгъэ комитетэу щызэхашагъэм шIэныгъэлэжъхэр, куль-турэмрэ искусствэмрэ ялофышIэхэр, журналистхэр, нэмыкIхэри хэтых.

«Адыгэ быракъ» зыфилорэ оред-хэр ыусыгъэх, — кьелуатэ Бе-данэкъо Замирэ. — Сигуапэу а оредхэр кьэсэлэх. Аранжи-ровкэр Адыгэ Республикэм иза-служеннэ артистэу, ансамблэу «Исламыем» ипчынаоу Мышъэ Андзаур ышыгъ. Тхъаегъэпсэух, лъэшэу сафэраз. Адыгэ Хасэм кьырихыжьэрэ Iофыгъомэ сигуа-пэу сахэлажэ. ТиорэдхэмкIэ адыгэ шэн-хабзэхэр, тиреспу-бликэ хэхъоныгъэу ышыхэрэр кьэтэлэуатэх.

Хэсашъхъэм хэтэу, сурэтышI-модельерэу СтIашъу Юрэ Шъа-чэ щыкIошт Олимпиадэм фэгъэ-хыгъэ адыгэ шъуашэхэу ышы-гъэхэр Беданэкъо Замирэ, Унэ-рэкъо Гулэз, нэмыкIхэм музеем кьыщагъэлэжэуагъэх. Олимпиадэ джэгунхэм культурэмкIэ япрог-раммэ зэрэгъэпсыгъэщтым зэфэ-сым игъэкIотыгъэу щытегущылэхэ З. Беданэкъом шIоигъу. Сурэтым итыр: **СтIашъу Юрэ ышыгъэ шъуашэр Беданэкъо Замирэ кьегъэлыгъо.**

Кьэралыгъо телерадиокомпа-ниеу «Адыгеим» ижурналистэу Беданэкъо Замирэ культурэм фэ-гъэхыгъэ Iофыгъомэ ахэлажэ,

кIэлэцIыкIухэр егъасэх, оредхэр кьелэх. — Композитор цIэрыIоу Андзэ-рэкъо Чеслав «Адыгэ шъуаш»,

Нэклубгъор зыгъэхъазырыгъэр ЕМТIЫЛЬ Нурбий.

Зэхъыщагъэр ыкIи кьыдэзы-гъэкIырэр:
Адыгэ Республи-кэм лъэпкь IофхэмкIэ, IэкIыб кьэралхэм ащы-псэурэ тильэп-кьэгъухэм адыряIэ зэпхыныгъэхэмкIэ ыкIи кьэбар жьугъэм иамал-хэмкIэ и Комитет Адресыр: ур. Кре-стьянскэр, 236

Редакциер зыдэщыIэр:
385000,
кь. Мыекъуапэ,
ур. Первомайскэр,
197.
Телефонхэр:
приемнэр:
52-16-79,
редактор шхъаIэм
иапэрэ
гуадзэр:
52-49-44,
редактор гуадзэр-
пшъэдэкIыжь зы-
хьырэ секретары:
52-16-77.
E-mail:
adygvoice@mail.ru

Зыщаушыхъаты-гъэр:
Урысые Федерацием хэутын IофхэмкIэ, телерадиокеътын-хэмкIэ ыкIи зэлы-IэсыкIэ амалхэмкIэ и Министерствэ и Темыр-Кавказ чIыпIэ гъэIоры-шIапI, зэраушыхъа-тыгъэ номерыр **ПИ №ТУ23-00916**

Зыщыхаутырэр
ОАО-у
«Полиграф-ЮГ»,
385000,
кь. Мыекъуапэ,
ур. Пионерскэр,
268

Пчъагъэр 4000
Индексхэр 52161 52162
Зак. 3832

Хэутыным узщыкIэтхэнэу щыт уахътэр
Сыхъатыр 18.00
ЗыщыкIэтхэгъэхэ уахътэр
Сыхъатыр 18.00

Редактор шхъаIэр
Дэрбэ Тимур

Редактор шхъаIэм иапэрэ гуадзэр

МэщIэкъо Саид

Редактор шхъаIэм игуадзэр — пшъэдэкIыжь зыхьырэ секретары
Хьурмэ Хьусен